

***Iliad 3: 1–112*****2020–2021 Prescription**

αὐτὰρ ἐπεὶ κόσμηθεν ἅμ' ἡγεμόνεσσιν ἕκαστοι,

Τρωῆες μὲν κλαγγῆ τ' ἐνοπῆ τ' ἴσαν ὄρνιθες ὥς,

ἢ ὕτε περ κλαγγῆ γεράνων πέλει οὐρανόθι πρό,

αἶ τ' ἐπεὶ οὖν χειμῶνα φύγον καὶ ἀθέσφατον ὄμβρον

κλαγγῆ ταί γε πέτονται ἐπ' Ὀκεανοῖο ῥοάων 5

ἀνδράσι Πυγμαίοισι φόνον καὶ κῆρα φέρουσαι·

ἠέριαι δ' ἄρα ταί γε κακὴν ἔριδα προφέρονται·

οἱ δ' ἄρ' ἴσαν σιγῆ μένεα πνεύοντες Ἀχαιοὶ,

ἐν θυμῷ μεμαῶτες ἀλεξέμεν ἀλλήλοισιν.

εὗτ' ὄρεος κορυφῆσι Νότος κατέχευεν ὀμίχλην 10

ποιμέσιν οὐ τι φίλην, κλέπτῃ δέ τε νυκτὸς ἀμείνω,



τόσσον τίς τ' ἐπιλεύσσει ὅσον τ' ἐπὶ λαῶν ἴησιν·

ὡς ἄρα τῶν ὑπὸ ποσσὶ κονίσαλος ὄρνυτ' ἀελλῆς

ἐρχομένων· μάλα δ' ὤκα διέπρησσον πεδίοιο.

οἱ δ' ὅτε δὴ σχεδὸν ἦσαν ἐπ' ἀλλήλοισιν ἰόντες,

15

Τρωσὶν μὲν προμάχιζεν Ἀλέξανδρος θεοειδῆς,

παρδαλέην ὤμοισιν ἔχων καὶ καμπύλα τόξα

καὶ ξίφος· αὐτὰρ δοῦρε δύω κεκορυθμένα χαλκῶ

πάλλων Ἀργείων προκαλίζετο πάντας ἀρίστους

ἀντίβιον μαχέσασθαι ἐν αἰνῇ δηϊοτῆτι.

20

τὸν δ' ὡς οὖν ἐνόησεν ἀρηϊφίλος Μενέλαος

ἐρχόμενον προπάροιθεν ὀμίλου μακρὰ βιβάντα,

ὡς τε λέων ἐχάρη μεγάλῳ ἐπὶ σώματι κύρσας

εὐρών ἢ ἔλαφον κεραὸν ἢ ἄγριον αἶγα



πεινάων· μάλα γάρ τε κατεσθίει, εἴ περ ἂν αὐτὸν 25

σεύωνται ταχέες τε κύνες θαλεροί τ' αἰζηοί·

ὥς ἐχάρη Μενέλαος Ἀλέξανδρον θεοειδέα

ὀφθαλμοῖσιν ἰδὼν· φάτο γὰρ τείσεσθαι ἀλείτην·

αὐτίκα δ' ἐξ ὀχέων σὺν τεύχεσιν ἄλτο χαμᾶζε.

τὸν δ' ὥς οὖν ἐνόησεν Ἀλέξανδρος θεοειδῆς 30

ἐν προμάχοισι φανέντα, κατεπλήγη φίλον ἦτορ,

ἄψ δ' ἐτάρων εἰς ἔθνος ἐχάζετο κῆρ' ἀλεείνων.

ὥς δ' ὅτε τίς τε δράκοντα ἰδὼν παλίνορσος ἀπέστη

οὔρεος ἐν βήσσης, ὑπὸ τε τρόμος ἔλλαβε γυῖα,

ἄψ δ' ἀνεχώρησεν, ὦχρός τέ μιν εἶλε παρειάς, 35

ὥς αὖτις καθ' ὄμιλον ἔδυσ Τρώων ἀγερώχων

δείσας Ἄτρεός υἱὸν Ἀλέξανδρος θεοειδῆς.



τὸν δ' Ἔκτωρ νεΐκεσσαν ἰδὼν αἰσχροῖς ἐπέεσσιν·

Ἐὐσπαρι εἶδος ἄριστε, γυναιμανές, ἠπεροπευτά,

αἶθ' ὄφελος ἄγονός τ' ἔμεναι ἄγαμός τ' ἀπολέσθαι· 40

καί κε τὸ βουλοίμην, καί κεν πολὺ κέρδιον ἦεν

ἢ οὕτω λώβην τ' ἔμεναι καὶ ὑπόψιον ἄλλων.

ἢ που καγχαλόωσι κάρη κομόωντες Ἀχαιοί,

φάντες ἀριστῆα πρόμον ἔμμεναι, οὐνεκα καλὸν

εἶδος ἔπ', ἀλλ' οὐκ ἔστι βίη φρεσὶν οὐδέ τις ἀλκή. 45

ἢ τοιόσδε ἐὼν ἐν ποντοπόροισι νέεσσι

πόντον ἐπιπλώσας, ἐτάρους ἐρήρας ἀγείρας,

μιχθεῖς ἀλλοδαποῖσι γυναικ' εὐειδέ' ἀνήγες

ἐξ ἀπίης γαίης, νυὸν ἀνδρῶν αἰχμητάων,

πατρί τε σῶ μέγα πῆμα πόληϊ τε παντί τε δήμῳ, 50



δυσμενέσιν μὲν χάρμα, κατηφείην δὲ σοὶ αὐτῶ;

οὐκ ἂν δὴ μείνειας ἀρηϊφίλον Μενέλαον;

γνοίης χ' οἴου φωτὸς ἔχεις θαλερὴν παράκοιτιν·

οὐκ ἂν τοι χραισμη κίθαρις τά τε δῶρ' Ἀφροδίτης,

ἢ τε κόμη τό τε εἶδος ὅτ' ἐν κονίησι μιγείης.

55

ἀλλὰ μάλα Τρῶες δειδήμονες· ἦ τέ κεν ἤδη

λάϊνον ἔσσο χιτῶνα κακῶν ἔνεχ' ὅσσα ἔοργας·

τὸν δ' αὖτε προσέειπεν Ἀλέξανδρος θεοειδής·

“Ἐκτορ, ἐπεὶ με κατ' αἴσαν ἐνεΐκεσας οὐδ' ὑπὲρ αἴσαν

αἰεὶ τοι κραδίη πέλεκυς ὡς ἐστὶν ἀτειρής,

60

ὅς τ' εἴσιν διὰ δουρὸς ὑπ' ἀνέρος, ὅς ῥά τε τέχνη

νήϊον ἐκτάμνησιν, ὀφέλλει δ' ἀνδρὸς ἐρωήν·

ὡς σοὶ ἐνὶ στήθεσσι ἀτάρβητος νόος ἐστί·



μή μοι δῶρ' ἐρατὰ πρόφερε χρυσέης Ἀφροδίτης·

οὐ τοι ἀπόβλητ' ἐστὶ θεῶν ἐρικυδέα δῶρα,

65

ὅσσα κεν αὐτοὶ δῶσιν, ἐκῶν δ' οὐκ ἄν τις ἔλοιτο·

νῦν αὖτ' εἴ μ' ἐθέλεις πολεμίζειν ἠδὲ μάχεσθαι,

ἄλλους μὲν κάθισον Τρῶας καὶ πάντας Ἀχαιοὺς,

αὐτὰρ ἔμ' ἐν μέσσω καὶ ἀρηϊφίλον Μενέλαον

συμβάλετ' ἀμφ' Ἑλένη καὶ κτήμασι πᾶσι μάχεσθαι·

70

ὀππότερος δέ κε νίκηση κρείσσων τε γένηται,

κτήμαθ' ἐλὼν εὖ πάντα γυναικῶν τε οἴκαδ' ἀγέσθω·

οἱ δ' ἄλλοι φιλότητα καὶ ὄρκια πιστὰ ταμόντες

ναίειτε Τροίην ἐριβόλακα, τοὶ δὲ νεέσθων

Ἄργος ἐς ἵππόβοτον καὶ Ἀχαιῖδα καλλιγύναικα·'

75

ὥς ἔφαθ', Ἐκτωρ δ' αὖτε χάρη μέγα μῦθον ἀκούσας,



καί ῥ' ἐς μέσσον ἰὼν Τρώων ἀνέεργε φάλαγγας,

μέσσου δουρὸς ἐλών· τοὶ δ' ἰδρύνθησαν ἅπαντες.

τῷ δ' ἐπετοξάζοντο κάρη κομόωντες Ἀχαιοὶ

ἰοῖσιν τε τιτυσκόμενοι λάεσσί τ' ἔβαλλον·

80

αὐτὰρ ὁ μακρὸν ἄϋσεν ἄναξ ἀνδρῶν Ἀγαμέμνων·

ἴσχεσθ', Ἀργεῖοι, μὴ βάλλετε κούροι Ἀχαιῶν·

στεῦται γάρ τι ἔπος ἐρέειν κορυθαίολος Ἔκτωρ·

ὡς ἔφαθ', οἳ δ' ἔσχοντο μάχης ἀνεῶ τ' ἐγένοντο

ἔσσυμένως· Ἔκτωρ δὲ μετ' ἀμφοτέροισιν ἔειπε·

85

ἄκέκλυτέ μευ, Τρῶες καὶ εὐκνήμιδες Ἀχαιοί,

μῦθον Ἀλεξάνδροιο, τοῦ εἵνεκα νεῖκος ὄρωρεν.

ἄλλους μὲν κέλεται Τρῶας καὶ πάντας Ἀχαιοὺς

τεύχεα κάλ' ἀποθέσθαι ἐπὶ χθονὶ πουλυβοτείρῃ,



αὐτὸν δ' ἐν μέσσω καὶ ἀρηϊφίλον Μενέλαον 90

οἴους ἀμφ' Ἑλένη καὶ κτήμασι πᾶσι μάχεσθαι.

ὀππότερος δέ κε νικήση κρείσσων τε γένηται

κτήμαθ' ἑλών εὖ πάντα γυναῖκά τε οἴκαδ' ἀγέσθω·

οἱ δ' ἄλλοι φιλότητα καὶ ὄρκια πιστὰ τάμωμεν.'

ὥς ἔφαθ', οἱ δ' ἄρα πάντες ἀκὴν ἐγένοντο σιωπῇ· 95

τοῖσι δὲ καὶ μετέειπε βοὴν ἀγαθὸς Μενέλαος·

ἄκέκλυτε νῦν καὶ ἐμεῖο· μάλιστα γὰρ ἄλγος ἰκάνει

θυμὸν ἐμόν, φρονέω δὲ διακρινθήμεναι ἤδη

Ἀργείους καὶ Τρῶας, ἐπεὶ κακὰ πολλὰ πέπασθε

εἵνεκ' ἐμῆς ἔριδος καὶ Ἀλεξάνδρου ἔνεκ' ἀρχῆς· 100

ἡμέων δ' ὀπποτέρω θάνατος καὶ μοῖρα τέτυκται

τεθναίῃ· ἄλλοι δὲ διακρινθεῖτε τάχιστα.



οἴσετε ἄρν', ἕτερον λευκόν, ἑτέρην δὲ μέλαιναν,

Γῆ τε καὶ Ἥελίω· Διὶ δ' ἡμεῖς οἴσομεν ἄλλον·

ἄξετε δὲ Πριάμοιο βίην, ὄφρ' ὄρκια τάμνη

105

αὐτός, ἐπεὶ οἱ παῖδες ὑπερφίαλοι καὶ ἄπιστοι,

μή τις ὑπερβασίη Διὸς ὄρκια δηλήσηται.

αἰεὶ δ' ὀπλοτέρων ἀνδρῶν φρένες ἠερέθονται·

οἷς δ' ὁ γέρων μετέησιν, ἅμα πρόσσω καὶ ὀπίσσω

λεύσσει, ὅπως ὄχ' ἄριστα μετ' ἀμφοτέροισι γένηται·'

110

ὡς ἔφαθ', οἱ δ' ἐχάρησαν Ἀχαιοὶ τε Τρῳῆς τε

ἐλπόμενοι παύσασθαι οἴζυροῦ πολέμοιο.